



கலைஞர்
1924 - 2023

முரசுமூலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 75 - திருவள்ளூர் ஆண்டு 2054 - ஐப்பசி 07 - செவ்வாய்க்கிழமை 24 அக்டோபர் 2023 - சென்னை 16 பக்கங்கள் Established: 10.8.1942 - Volume: 82 - Issue 75: Thiruvalluvar Year - 2054 - Appyasi 07 - Tuesday 24 October 2023 - Chennai 16 Pages ₹ 5.00

கழகத் தலைவர் - முதல்வர் வழிகாட்டுதலின்படி, கழக அணிகள் செயல்திட்டத்தை ஏற்படுத்தி

'நீட்' தேர்வில்லா தமிழ்நாட்டை உருவாக்குவோம்!

கழக அணிகளின் நிர்வாகிகள் பங்கேற்ற 'நீட்' விலக்கு நம் இலக்கு' எனும் கானொலிக் கூட்டத்தில் இளைஞர் அணிச் செயலாளர் - அமைச்சர் உதயநிதி ஸ்டாலின் கூறுகிறார்!

சென்னை, அக்.24-

'கழகத் தலைவர் - முதல்வர் அவர்களின் வழி காட்டுதலின்படி, கழக அணிகள் செயல்திட்டத்தை ஏற்படுத்தி 'நீட்' தேர்வில்லா தமிழ்நாட்டை உருவாக்குவோம்' என கழக அணிகளின் நிர்வாகிகள் பங்கேற்ற 'நீட்' விலக்கு நம் இலக்கு' எனும் கானொலிக் கூட்டத்தில் இளைஞர் அணிச் செயலாளர் - அமைச்சர் உதயநிதி ஸ்டாலின் கருரைத்தார்.

நீட் தேர்வுக்கு எதிரான, 'நீட் விலக்கு நம் இலக்கு' என்ற கையெழுத்து இயக்கத்தை மாபெரும் மக்கள் இயக்கமாக முன்னெடுப்பது தொடர்பாக கழக அணிகளின் செயலாளர்கள், தலைவர்கள், துணைத் தலைவர்கள், இணை, துணைச் செயலாளர்கள் கலந்துகொண்ட ஆலோசனைக் கூட்டம் அமைப்புச் செயலாளர் ஆர்.எஸ்.பாரதி தலைமையில் காணொலிக் காட்சி வாயிலாக நேற்று நடைபெற்றது.

இந்தக் கூட்டத்தில் கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் கலந்துகொண்டு பேசியதாவது:

"கழகத்தினுடைய அனைத்து அணிகளின் மாநில நிர்வாகிகளையும் சந்திப்பதில் மகிழ்ச்சி, நம் கழகமும், கழக அரசும் மாநில சுயாட்சிக்காகவும், கல்வி உரிமைக்காகவும் தொடர்ந்து போராடி வருகிறது. குறிப்பாக ஏழைகளின் கிராமப்புற, அரசுப் பள்ளி மாணவர்கள் மருத்துவம், தொழில்நுட்பக் கல்வியில் பின்தங்கிவிடக் கூடாது என்பதற்காக, '12ஆம் வகுப்பில் எடுக்கும் மதிப்பெண்களின் அடிப்படையிலே உயர் கல்விச் சேர்க்கை நடைபெறும்' என்று கூறி நுழைவத் தேர்வை ஒழித்தவர்தான் நம் முத்தமிழறிஞர் கலைஞர் அவர்கள்.

நீட் தேர்விலிருந்து முதலில்

விலக்கு பெற்றது கலைஞர் ஆட்சியில்தான்!

ஒன்றிய அரசினால் 'நீட் தேர்வு' இந்தியா முழுவதும் திணிக்கப்பட்டபோது, 'இந்தத் தேர்வு சமூகநீதிக்கு எதிரானது, மருத்துவத்தில் முன்னேறிய மாநிலமான தமிழ்நாட்டு நலனுக்கு எதிரானது' என்று எடுத்துக் கூறி இந்தத் தேர்வில் இருந்து நாம் தான் தமிழ்



கழகத் தலைவர் - முதல்வர் மு.க.ஸ்டாலின் அவர்கள் கழக இளைஞர் அணி சார்பில் 21.10.2023-ல் நடைபெற்ற நீட் தேர்வு விலக்கு மாபெரும் கையெழுத்து இயக்கத்தை தொடங்கி வைத்த காட்சி.

நாட்டுக்கு விலக்கு பெற்றோம்.

ஆனால் அம்மையார் ஜெயலலிதா அவர்களின் மறைவுக்குப் பிறகு, பாசிச பா.ஜ.க. அரசின் தயவால் இங்கு ஆட்சியைத் தக்க வைத்திருந்த அடிமை அ.தி.மு.க. அரசு, நம்

கொண்டு மக்களைச் சந்திக்கிறோம். ஆனால் நீட் தேர்வு திணிக்கப்பட்டபோது, அப்போதைய அ.தி.மு.க. அரசு என்ன சொன்னது. 'ஒன்றிய அரசு உச்சநீதிமன்றம் சொல்லிவிட்டது, இதைத் தவிர, அரசுக்கு வேறு வழி தெரியவில்லை' என்றது.

பழனிசாமியின் சுயநலத்தால் தமிழ்நாட்டில் 'நீட்' தேர்வு திணிப்பு!

ஒட்டுமொத்த தமிழ்நாட்டு மக்களே நீட் தேர்வுக்கு எதிரான மனநிலையில், இருக்கிறார்கள் என்பது திரு.எடப்பாடி பழனிச்சாமிக்கே நன்றாகத் தெரியும். ஆனால், தன்னுடைய சுயநலத்துக்காக மக்களின் அந்த எதிர்மனநிலையையும், அவர்களுடைய அரசு இயற்றிய சட்டமன்றத் தீர்மானத்தையும் அவரே நீர்த்துப்போகச் செய்தார். அ.தி.மு.க. என்ற சுயநலக் கட்சியின் மக்கள் விரோத நடவடிக்கையால்தான் தங்கை அனிதாவில் தொடங்கி, குரோம்பேட்டை ஜெகதீஸ்வரன் வரை இதுவரை நம் வீட்டுப் பிள்ளைகள் 22 பேரை நாம் இந்த நீட் தேர்வுக்குப் பறிகொடுத்திருக்கிறோம். நீட் தேர்வு திணிக்கப்பட்ட நாளில் இருந்தே, நாம் அதற்கு எதிராகப் போராடி வருகிறோம். ஆர்ப்பாட்டம் - போராட்டம் என களத்தில் இறங்கி, போராடியிருக்கிறோம். நாம் அளித்த வாக்குறுதியின் அடிப்படையில், அரசு அமைந்தவுடன் நீட் தேர்வில்

நீட் தேர்வுக்கு எதிரான ஒட்டுமொத்த தமிழ்நாட்டு மக்களின் நாம நிலையை ஒன்றிய அரசுக்கு உணர்த்தும் வகையிலும், இதில் நாம் கலந்துகொள்ளவில்லை என்றால், நாம் மக்களால் வெறுக்கப்பட்டு வோம் என்று பிற கட்சிகள் அஞ்சும் வகையிலும் இந்தக் கையெழுத்து இயக்கத்தை மக்கள் இயக்கமாக மாற்ற வேண்டும் என்ற நோக்கத்தில் தான் இந்தக் கலந்தாலோசனைக் கூட்டம் நடைபெற்றுக் கொண்டிருக்கிறது.

மாணவர்கள் மீது நீட் தேர்வை வலுக்கூடா யமாகத் திணித்தது. எடப்பாடி பழனிச்சாமி தலைமையிலான அடிமைக் கூட்டம், நம் கல்வி உரிமையை மோடிஅமிதிஷ்டாவிடம் அடகு வைத்து, நீட் தேர்வை தமிழ்நாட்டுக்குள் அனுமதித்தனர்.

'நீட் தேர்வில் இருந்து விலக்கு பெற்றுத் தருவோம் என்று நாம் சொன்னோம். அதற்கான நடவடிக்கைகளை எடுத்துவருகிறோம்' என்று நாம் வெளிப்படையாக ஒப்புக்

இருந்து விலக்கு பெறுவதற்கான நடைமுறைகளைத் தொடங்கினோம்.

'நீட்' தேர்வு விலக்கின் அவசியத்தை பிரதமரிடம் எடுத்துரைத்தேன்!

அரசு அமைந்து சரியாக ஒரே மாதத்தில், நீட் தேர்வு பற்றி முழுமையாக ஆராய்ந்து, நம் மாணவர்களின் நலன் காப்பதற்கான பரிந்துரைகளை அரசுக்கு அளித்திட, ஓய்வு பெற்ற நீதியரசர் திரு.ஏ.கே.ராஜன் அவர்கள்



'நீட் விலக்கு நம் இலக்கு' எனும் கையெழுத்து இயக்கத்தைத் தொடங்கியுள்ள நிலையில், அதற்கு மிகப்பெரிய ஆதரவை தமிழ்நாட்டு மக்களும் மாணவர்களும் அளித்து வருகின்றனர். இந்தக் கையெழுத்து இயக்கத்தை இன்னும் வேகமாகவும் மாபெரும் மக்கள் இயக்கமாகவும் முன்னெடுத்துச் செல்வதற்காக தி.மு. கழகத்தின் அனைத்து அணிகளின் செயலாளர்கள், தலைவர்கள், துணை - இணைச் செயலாளர்கள் கலந்தாலோசனைக் கூட்டத்தில் காணொலிக் காட்சி வாயிலாக நேற்று கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் பங்கேற்று உரையாற்றினார். கழக அமைப்புச் செயலாளர் ஆர்.எஸ். பாரதி தலைமையில் நடைபெற்ற இந்தக் கூட்டத்தில், கழக அனைத்து அணிகளின் நிர்வாகிகள் பங்கேற்றனர்.

ளின் தலைமையில் உயர்நிலைக் குழு ஒன்றை நம் முதலமைச்சர் அவர்கள் அமைத்தார்கள்.

நீதியரசர் ஏ.கே.ராஜன் அவர்கள் அரசுக்கு அளித்த பரிந்துரைகளின் அடிப்படையில், நீட் நுழைவுத் தேர்வு முறையிலிருந்து தமிழ்நாட்டுக்கு விலக்கு அளிப்பதற்காக, 'தமிழ்நாடு மருத்துவப் பட்டப் படிப்புகளுக்கான சேர்க்கைச் சட்டம் 2021' என்ற சட்ட முன்வடிவு சட்டமன்றத்தில் ஒரு மனதாக நிறைவேற்றப்பட்டு குடியரசுத் தலைவரின் ஒப்புதலைப் பெறுவதற்காக ஒன்றிய அரசின் உள்துறை அமைச்சகத்திற்கு அனுப்பியுள்ளோம். இந்திய ஒன்றியத்தின் பிரதமர் நரேந்திர மோடி அவர்களை நான் டெல்லியில் சந்தித்துப் பேசும்போது, நீட் தேர்வில் இருந்து தமிழ்நாட்டுக்கு விலக்கு அளிக்க வேண்டிய தன் அவசியம் குறித்துப் பேசினேன்.

கடந்த ஆகஸ்ட் 20ஆம் தேதி நாம் அனைவரும் நடத்திய உண்ணாநிலை அறப்போராட்டத்தில்கூட, 'வாருங்கள் நாம் அனைவரும் போராடுவோம், நீட் தேர்வில் இருந்து விலக்கு கிடைத்தால் அதற்கான கிரெடிட்டை நீங்களே கூட எடுத்துக்கொள்ளுங்கள்' என்று எடப்பாடிக்கு அழைப்பு விடுத்தேன்.

நீட் விலக்கைவிட அவர்கள் மீதான வழக்குகள் தான் அவர்களை பயமுறுத்துகின்றன.

அதனால், அவர்கள் என்றும் நீட் விலக்குக்காக வரவேமாட்டார்கள். அவர்கள் கழலுக்குத் தகுந்தார்போல் தங்களை மாற்றிக்கொள்ளும் பச்சோந்திகள். அவர்களை எதிர்பார்த்துப் பயனில்லை.

வழக்குகளுக்கு பயந்து

பச்சோந்தியாக மாறும் பழனிசாமி!

நம் மாணவர்களை, நம் கல்வி உரிமையை நாம் தான் காக்க வேண்டும் என்ற எண்ணத்தில்தான் இந்தக் கையெழுத்து இயக்கத்தை, முதலமைச்சர்கழகத் தலைவர் அவர்களின் அறிவுறுத்தலின் பேரில், இளைஞர் அணிமாணவர் அணிமருத்துவ அணி சார்பில் தொடங்கினோம்.

இதன் தொடக்க நிகழ்ச்சி, தமிழ்நாடு முழுவதும் கழக மாவட்டங்கள் வாரியாக நேற்று முன்தினம் மிகப்பெரிய அளவில் நடைபெற்றது. நம் அமைப்புச் செயலாளர் அவர்கள்கூட கடலூர் மேற்கில் தொடங்கிவைத்து, உரையாற்றி இருக்கிறார்கள். அதேபோல் இங்குள்ள அணிகளின் மாநில நிர்வாகிகள் பலர் பல்வேறு மாவட்டங்களுக்குச் சென்று இந்தக் கையெழுத்து இயக்கத்தைத் தொடங்கி வைத்து விட்டு வந்திருக்கிறார்கள்.

தொடர்ச்சி 3 ஆம் பக்கம்

தமிழ்நாட்டிற்கு 'நீட்' தேர்விலிருந்து விலக்கு அளிக்க வேண்டும்!

சாதிவாரி கணக்கெடுப்பு கண்டிப்பாக தேவை!

முன்னாள் ஒன்றிய நிதியமைச்சர் ப.சிதம்பரம் கருத்து!

புதுக்கோட்டை, அக்.24-

சாதிவாரி கணக்கெடுப்பு கண்டிப்பாக தேவை என்று ப.சிதம்பரம் கூறினார். புதுக்கோட்டை மாவட்டம் ஆலங்குடி அருகே கொத்தமங்கலத்தில் முன்னாள் ஒன்றிய நிதியமைச்சர் ப.சிதம்பரம் நேற்று முன்தினம் அளித்த பேட்டி வருமாறு:-

கொரோனா காலத்தில் 2 ஆண்டு காலம் நாடாளுமன்ற உறுப்பினர்களுக்கான ஒன்றிய அரசு நிதி ஒதுக்காமல்

இருந்தது. இதனால் பல திட்டங்களை நிறைவேற்ற முடியாமல் போனது. சாதிவாரி கணக்கு என்பது கண்டிப்பாக தேவை. இதன் மூலம் அரசு வேலைகளில், பள்ளி கல்லூரிகளில் ஒதுக்கீடு செய்யலாம்.

நாடாளுமன்றத்தில் கூட ஒரு எம்.பி. புலிகள், யானைகளை கூட கணக்கீடு செய்யப்படுகிறது என்று வேடிக்கையாக சொன்னார். ஒடுக்கப்பட்ட, தாழ்த்தப்பட்ட

மக்கள் வறுமையில் இருக்கிறார்கள் என்பது கணக்கெடுத்தால்தான் தெரியும். பத்தாண்டுக்கு ஒரு முறை எடுக்க வேண்டிய மக்கள்தொகை கணக்கெடுப்பையே ஒன்றிய அரசு எடுக்கவில்லை. இதை 2021லேயே எடுத்திருக்க வேண்டும். நீட் தேர்வு தேவையில்லை என்பதுதான் எனது கருத்து.

தமிழ்நாட்டிற்கு நீட் தேர்விலிருந்து விலக்கு அளிக்க வேண்டும் என்

புதுதான் தி.மு.க. ஆரம்ப காலத்தில் இருந்து வைக்கும் கோரிக்கை. தமிழ்நாட்டில் ஏறத்தாழ அனைத்துக் கட்சிகளும் ஏற்றுக் கொண்ட கோரிக்கை இது. நீட் தேர்வு இல்லாமல் தான் புகழ்பெற்ற மருத்துவர்கள்தமிழ்நாட்டிற்கு வந்தார்கள். தி.மு.க.வினர் கையெழுத்து இயக்கத்தை ஜனநாயக முறைப்படி நடத்துகின்றனர்.

இவ்வாறு அவர் கூறினார்.

காத்மாண்டுவில் நில நடுக்கம்!

95 வீடுகள் இடிந்தன!

காத்மாண்டு, அக்.24 - நேபாளத் தலைநகர் காத்மாண்டுவில் நேற்று காலை 7.39 மணிளவில் நிலநடுக்கம் ஏற்பட்டது. ரிக்டர் அளவுகோலில் 6.1 அளவில் பதிவான அந்த நிலநடுக்கம் தாழ் மாவட்டத்தை மையமாக கொண்டு ஏற்பட்டதாக தேசிய நிலநடுக்க ஆய்வுமையம் தெரிவித்தது. அதன் அதிர்வுகள் பாக்கி மற்றும் கண்டகி மாவட்டங்களிலும் உணரப்பட்டது. அதன் பின் 3 முறை லேசான அதிர்வுகள் பரவலாக உணரப்பட்டது. நிலநடுக்கத்தால் தாழ் மாவட்டம் ஜுவாலாமுகி முனிசிபாலிட்டியில் உள்ள 20 வீடுகள் தரைமட்டமானதுடன், 75 வீடுகளின் சுவர்கள் இடிந்துள்ளதாக அங்குள்ள மக்கள் தெரிவித்தனர். நிலநடுக்க சேதம் பற்றிய தகவல்கள் ஏதும் வெளியாகவில்லை.

ஓமன் - ஏமனுக்கு இடையே கரையைக் கடக்கும்!

மிகத் தீவிர புயலாக உருவெடுக்கிறது 'தேஜ்'!

வானிலை ஆய்வு மையம் தகவல்!

சென்னை, அக்.24 - கடந்த 19ம் தேதி காலை தென்கிழக்கு மற்றும் அதனை ஒட்டிய தென் மேற்கு அரபிக்கடல் பகுதிகளில் நிலவிய காற்றழுத்த தாழ்வு பகுதி, அன்றைய நாள் நள்ளிரவிலேயே ஆழ்ந்த காற்றழுத்த தாழ்வுப் பகுதியாக தென்மேற்கு அரபிக்கடல் பகுதிகளில் நிலவியது.

இது மேற்கு வடமேற்கு திசையில் நகர்ந்து, தென்மேற்கு அரபிக்கடல் பகுதிகளில் புயலாக உருவெடுத்தது. தென்மேற்கு அரபிக்

கடலில் உருவாகியுள்ள இந்த புயலுக்கு 'தேஜ்' என பெயரிடப்பட்டு உள்ளது.

இந்த நிலையில், இந்த ஆய்வுமையம் தெரிவித்திருந்தது. இந்த நிலையில் தென்மேற்கு அரபிக்கடலில், நிலைகொண்டுள்ள இந்த அதிதீவிர 'தேஜ்' புயல், நேற்று மிகத் தீவிரப் புயலாக வலுப்பெற்றது.

புயல் நேற்று முன்தினம் தீவிர புயலாக வலுவடைந்ததாக வானிலை ஆய்வுமையம் அறிவித்திருந்தது. மேலும் இந்த புயலானது அதி தீவிர புயலாக மாறி,

நாளை (25ம் தேதி) அதி காலை ஓமன் மற்றும் ஏமன் இடையே கரையைக் கடக்கும் என்று இந்திய வானிலை ஆய்வுமையம் தெரிவித்திருந்தது.

இந்த நிலையில் தென்மேற்கு அரபிக்கடலில், நிலைகொண்டுள்ள இந்த அதிதீவிர 'தேஜ்' புயல், நேற்று மிகத் தீவிரப் புயலாக வலுப்பெற்றது. இது நாளை அதிகாலை ஓமன் மற்றும் ஏமனுக்கு இடையே கரையைக் கடக்கும் என்று வானிலை ஆய்வுமையம் தகவல் தெரிவித்துள்ளது.